

3ይ ዋዕላ፡ አባላት ህዝባዊ ግንባር ንደሞክራሲን ፍትሕን፡ ሕቡራት መንግስታት አመሪካ፡ “ቅኒት ሓሳብ፡ መሪሕ ተግባር” ኣብ ትሕቲ ዝብል ቴማ፡ ኣብ ዋሽንግቶን ዲሲ፡ ክሰላሰል ዝቐነየ ምትእኻኻብ፡ 26 ሚያዝያ 2015፡ ብዓወት ተዛዚሙ።

እዚ ብልዑል ሃገራዊ ፍቕርን መንፈስን፡ ንሰለስተ ተኸታታሊ መዓልታት ክካየድ ዝቐነየ ዋዕላ፡ ካብ 29 ከተማታት ሕቡራት መንግስታት አመሪካ ዝተእኻኸቡ፡ ኣሰታት 300 አባላት፡ ሓለፍቲን ወከልቲን ዝተፈለለዩ ሃገራውን ኮማውን ማሕበራት፡ አባላት ኤምባሲ ኤርትራ እተረኽቡሉ ዋዕላ ኔሩ።



ዋዕላ፡ ብአሳናዳኢት ሽማግሌ ናይ እንጃዕ ደሓን መጻእኩም መልእኽቲ ተዋሂቡ ምስ ተኸፍተ፡ ኣቦ መንበር ከባቢ ህግደፍ፡ ብጻይ ምሕረታኣብ ተድላ፡ እቲ ጉባኤ ክዝትየሎም ከም መደብ ዝሰርዖም ኣገደስቲ ውድባውን ሃገራውን ዛዕባታት ንተሳተፍቲ ዋዕላ ድሕሪ ምብራህ፡ ቀጺሉ፡ ፈጻሚ ጉዳያት ኤምባሲ ኤርትራ ኣብ ሕቡራት መንግስታት አመሪካ፡ ብጻይ ብርሃነ ገብሪሂወት፡ ኣብቲ ዋዕላ ተረኺቡ፡ መተባብዒ ቃልን፡ እቲ ማሕበር ሒዝዎ ዝጸንሐ ዕማማት ምሕያልን ምድልዳልን ስርሓት ኣወዳድባ፡ ብግቡእ ገምጊሙ ንመጻኢ ግብራዊ ዝኾነ መደባት ስኢሉ ክወጽእ ኣዘኻኺሩ።



ብጻይ የማኅ ጉብርኣብ፡ ሓላፊ ፖለቲካዊ ጉዳያት ህዝባዊ ግንባር ዲሞክራሲን ፍትሕንውን፡ ኣብ መንጎ መገሸኡ ካብ ከተማ ዶሓ ሃገረ ቀጠር፡ ብመስመር ቴሌፎን፡ ንተሳተፍቲ ዋዕላ፡ ብዛዕባ ህልው ኩነታት ሃገርን፡ ዳግመ ምሕያል መሳርዕ ህዝባዊ ግንባር፡ ኣብ ውሽጥን ወጻእን ተታሒዙ ንዝጸንሐ ዕማማት ብዝግባእ እስርሓሎም ከም ዘሎን፡ ነቲ ካብ ተጋባእቲ ዝቐረበሉ ሕቶታት እውን ሰፊሕን ኣዕጋብን ሙብርሂታት ሂቡ።



ተጋባእቲ ኣብ'ዚ ፈላጊ ዕለት ኣኹብኣም፡ ኣብ'ዚ ዝሓለፈ ዓመትን መንፈቕን ክሰላሰሉ ዝጸንሑ ውድባዊ ዕማማት፡ ንኣሳልጦን ሕጽረታትን ዘድሃበ ዳህሳስ፣ ሰፊሕን ዝርዝራውን ትሕዝቶ ዘጠቓለለ፡ ብኣካዩድቲ ናይ'ተን ሾሞንተ ጨናፍራት ጸብጻባት ሰሚዑ። ድሕሪ'ዚ ተሳተፍቲ በቢጉጅልኦም ተኸፋፊሎም ኣብ እተፈላለዩ ዓውደ-ኣርእስቲ ተማቐሉም ብዕምቆት ከም ዝዝትይሉ ተገሩ።



ሰንበት 26 ሚያዝያ፡ አብ'ቲ ሳልሳይ መዓልትን መወዳእታን፡ ነቲ ተወንዚፉ ዝሓደረ ዛዕባታትን ኣርእስትታትን፡ እንደገና ብምቕጻል፡ ካብ'ቶም ዝሓለፉ ዓመታት እተቐሰሙ ተመክሮታትን ዝተኻየዱ ንጥፊታትን፡ ብነቐፌታዊ ዓይነ ተፍትሽን ገምጋማትን ድሕሪ ምግባር፡ ንዝመጽእ ዓመት ዝሰርሓሉ ዝተመሓየሸ መምርሒታትን መደባት ኣሰራርሓን ንምእትታው፡ ተረዳዲኡ፡ ኣገደስቲ ውሳኔታት'ውን ኣጽዲቐ ወጺኡ።

ጎድኒ-ንጎድኒ ናይ'ቲ ዋዕላ፡ ካልኣት እዋናውያን ኣገደስቲ ኣርእስትታት ዝድህስስ ስምፖዝዩም ዓውደ-ዘተ ተወዲቡ። ኣብ ጎበጣ ላኣላዊ መሬትና፡ ቀርሶናን ፍልሰት ደቂ ሰብን፡ ምስኡ ተታሓሒዙ ዝኸይድ ሰብኣዊ መሰላት፡ ንጉዳይ እገዳ ከጋጥም ዝጸንሐ ምትሕልላኻት፡ ኣተኩሮ ዝገበረ ዓሚቕ፡ መብርሂ ብዝተፈለለዩ ኣካላት መግለጺታት ቀሪቡ።



ሓዲ ካብ'ቶም ንዕብየትን ሚዛንን ኣወዳድባናን መራያ ዝኾነ ሃገራዊ ሸማግለ ኤርትራውያን ኣመሪካውያን፡ ተበጺሑ ዘሎ ምዕባሌታት፡ ብዛዕባ ኣቃውማን፡ ቅርጽን ጽፍሕታትን፡ ብደረጃ ከባቢ፡ ዝጽብዮ ዘሎ ተልእኾታት፡ ምስ ካልኣት ሃገራውያን ማሕበራት ክህሉ ዝግባእ ሓባራዊ ናይ ስራሕ ዝምድናታት ዝድህስስ ዛዕባን፡ ኣባላት ህግደፍ ድማ፡ ኣብ'ዚ ሕጂ ዝምዕብልን ዝዓብን ዘሎ ሰፊሕን ኣሳታፍን ጥርፍፊ ዘለዎ መጽለሊ፡ ቀላሲ ተራ እጽብዮም ምህላወ ዘዘኻኸር፡ ብኣብ መንበር ሃገራዊ ማሕበር፡ ብጻይ/ ዶክተር ግዴዎን ኣባይ፡ ሰፊሕን ንጹርን መግለጺ ንተጋባእቲ ኣካፊሉ።



ፈጻሚ ጉዳያት ኤምባሲ ኤርትራ ኣብ ሕ.መ.አ ብጻይ ብርሃነ ገብርሂወት ብተወሳኺ፡ ኣባላት ግንባር፡ ኣድማዒን ውጺኢታውን ውድባዊ ስርሓት ንምስልሳል፡ መደባቶም፡ ኣብ'ቲ ሓፊሻዊ ሃገራዊ ስትራተጂካዊ ውጥን ዝተመርኮሰ



ከኸውን፣ ጉጅለታት ማሕበር፣ ዓቕምን ብቅዓትን አማዕቢለን ስርሐን ከማእዘና፣ ሰፊሕ ሰሚናር አቅሪቡ። ካብ ተሳተፍቲ ዝቐረበሉ ዝተፈላለዩ ሕቶታት እውን ብዝግባእ መሊሱ።

ኣብ ርእሲ'ዚ ዓበይቲ ጉዳያት፣ ባይቶ ኣተኩሮ ዝገበረሎም ካልኣት ነጥብታት፣ ኣብ ምትራር ሕድሕዳዊ ዝምድና ማሕበራት ዝጸሉ ንጥፊታት፣ ሓባራዊ ውጥናት መኸተ፣ ሃገራዊ በዓላትን ፈሰቲቫላትን፣ ምስ ህዝቢ ዘራኽብ ጉዳያት፣ ምትሕግጋዝ ኣብ ምድልዳል ሃገራዊ ማሕበር ደቀ-አንስትዮን፣ ሰፊሕን ዓሚቕን ክትዓትን ልዝብን፣ ንምሕያሎም ዝሕግዝ ሓሳባትን ፈሊሱ። ኣብ'ዚ ዝቐጽል ዘሎ ዓመት እውን ግብራዊ ስጉምቲ ክውሰድ፣ በቲ ኣብ ባይቶ ዝጸደቐ ውሳኔታት፣ ንትግባረኡ ድልውነቶም አረጋጊጾም። ብተወሳኺ፣ ናይ 4 ዓመታት ጉዕዞ ጥምረ ተመክሮን ማሕበራት ዝድህስስ ሪፖርት፣ ተበጺሑ ዘሎ እወታዊ ምዕባሌታትን ኣተሓሕዝን፣ ብሓለፊ ህዝባውን ኮማውን ጉዳያት፣ ብጻይ ዳዊት ሃይለ ዝርዝራት ቀሪቡ።



ኣብ'ዚ ዋዕላ'ዚ፣ ተራ ጉዳይም ስነ-ጥበባውያን፣ ብሰናይ ተበግስኦም ዝምልመሉን ዝወርሱን ዘለዉ ኣባላት ባህሊ ሕድሪ፣ ብከባቢ ደረጃ ተጠርኒፎም፣ ንኣዋርሕ ክቀራረብሉ ዝጸንሑ ውሕሉል ምስንዳእ፣ መሳጥን መሃርን ሰሓቢ መልእኽትን፣ ሰውራውን ሃገራውን ዜማታትን ግጥምታትን ዝሓቐፈ፣ ምሽታዊ ምርኢት፣ ካብ ተሳተፍቲ ዋዕላ ዝለዓለ ናእዳን ኣድናቐትን ኣትሪፉ።

ኣብ መዛዘሚ፣ ተጋባእቲ 3ይ ዋዕላ ህግደፍ እዞም ዝስዕቡ ኣገደስቲ ሓባራዊ ውሳኔታት ብምጽዳቕ ተፈላልዮም፡-

- ውሳኔ ኮምሽን ዶብ ኤርትራን ኢትዮጵያን ክትግበርን፣ ስርዓት ወያነ ካብ'ቲ ብጎበጣ ሒዝዎ ዘሎ ላኣላዊ መሬትና ብዘይ ወዓል ሕደር ኪወጽእ፣ ቃልስና ብትሪ ከም እንቐጽልን ኣረጋጊጹ!
- ዘይፍትሓውን ዘይሕጋውን ውሳኔታት እግዳ ቤት ምኽሪ ጸጥታ ንክልዓል መኸተና ብዝሓየለ ክቐጽል ወሲኑ።
- እቲ ብሽም ሰብኣዊ መሰላት፣ መሰላትና ንምድዋን ዝግበር ዘሎ እኩይ ጎስጓስ ንምፍሻል ብንጥፊት ክንሰርሕ ወሲኑ።
- እቲ መንእሰያትና ካብ ሃገሮምን ህዝቦምን ፈሊኻ ኣውጺእኻ፣ ገሊኦም ግዳያት ነጋዶ ፍልሰት ደቂ ኣዳም፣ ሓያሎይ ካብኣቶም ግዳይ አጸምእ ምድረበዳ ማያት ማእከላይ ባሕሪ ብምጅን ዝጸነቱ፣ ነቶም ካብ'ቲ መስገድል ዝወጽኡ ድማ ኣይ ካብ ትምህርቲ፣ ኣይ ካብ ስራሕ ዘርምዘርም ንምግባርም ዝተሓለነ ገበን እናኾነን፣ መሰል መንእሰያትና ኣብ ዘዘለውዎ ሃገራት፣ ግቡእ ፍታሕ ክግበረሎም፣ መሰሎም ክሕሎ እናጸዋዕና፣ ነዚ ይቐረ ዘይብሃሎ ገበን ንምቅልዑን ንምምካቱን ተሰማሚዑ።
- ህዝብና ርህይዎን ቀሲኑን ክነብር፣ ዘድሊ ቊጠባዊ ምዕባል ንምርግጋጽ ካባና ዝሕተት ዘበለ ንምትግባር ድልውነትና፣ ዳግም ነረጋግጽ።



ዘልአለማዊ ክብርን ዝኸርን ንሰማኢታትና!

ዓወት ንሓፋሽ!!

26 ሚያዝያ 2015





